

اپنے وکیل کے ساتھ کام کرتے ہوئے

نیچے کچھ تجاویز ہیں جو آپکو اپنے وکیل کے ساتھ مثبت تعلقات قائم رکھنے میں مدد دے سکتی ہیں۔

آپکی پہلی ملاقات سے قبل

- یہ دیکھ لیں کہ ابتدائی مشاورت کا خرچ کیا ہوگا اور اس میں کتنا وقت صرف ہوگا۔
- یہ دیکھ لیں کہ وکیل آپکے قانونی معاملات کے سلسلے میں خصوصی مہارت یا تجربہ رکھتا ہے۔
- ان قانونی معاملات کی تفصیل لکھ لیں کہ کیا ہوا، کب ہوا اور وہاں کون تھا۔
- ان دستاویزات کی نقلیں تیار کر لیں جو آپکے قانونی مسئلے سے متعلق ہیں۔
- وہ سوالات بھی لکھ لیں جو آپ وکیل سے پوچھنا چاہتے ہیں۔
- وہ نتائج لکھ لیں جو آپ اپنے معاملے میں حاصل کرنا چاہتے ہیں۔
- اگر آپ سمجھتے ہیں کہ اس سے کوئی مدد ملے گی تو کسی دوست، رشتے دار یا مددگار کا بند و بست کر لیں جو پہلی ملاقات میں آپکے ساتھ جاسکے۔
- اگر آپ کو مترجم کی ضرورت ہے تو اس کا بندوبست کر لیں۔

پہلی ملاقات پر

- خرچ کے بارے میں (یا اگر آپکو مالی مدد کی ضرورت ہو تو، قانونی امداد کے بارے میں) دریافت کر لیں۔
- آپ کو جو کچھ بھی بتایا جائے اسے قلمبند کر لیں۔
- اپنے تیار کئے ہوئے نوٹس اور آپ نے جو کاپیاں تیار کی ہوں وہ وکیل کو دیدیں۔
- آپکے وکیل نے آپ سے جو سوال پوچھے ہوں ان کا واضح جواب دیں۔
- اگر کوئی بات آپکی سمجھ میں نہ آئے یا آپ یہ جاننا چاہتے ہوں کہ آپ کو کیا کرنا ہے تو وکیل سے پوچھ لیں۔
- اگر کسی قانونی اصطلاح کا مطلب آپکی سمجھ میں نہ آئے تو آپ وکیل سے دریافت کر لیں۔
- وکیل سے دریافت کریں کہ آپ کے قانونی مسئلے کے حل کیلئے کیا کیا متبادل موجود ہیں
- آپ کو اپنی ذاتی حفاظت کے بارے میں کوئی تشویش ہو تو وکیل کو بتائیں۔
- وکیل سے دریافت کریں کہ آئندہ کیا ہوگا اور آپ کے قانونی مسئلے کے حل میں کتنا وقت لگ سکتا ہے۔

ہمیشہ ذہن میں رکھنے والے امور

- آپ کا وکیل آپ سے جو کچھ بھی کہے اسے لکھ کر رکھ لیں۔
- آپ نے جو بھی لکھ کر رکھا ہے اسے وکیل کی طرف سے ملنے والے خطوط اور دوسری دستاویزات کے ساتھ ایک فائل یا فولڈر میں رکھ لیں
- اگر آپکی ذاتی تفصیل میں کوئی تبدیلی ہوئی ہو تو وکیل کو بتائیں۔
- اگر آپ کی سمجھ میں نہ آئے کہ کیا ہوا ہے اور آئندہ کیا ہونے والا ہے تو اپنے وکیل سے سوال پوچھیں۔
- وکیل سے دریافت کریں کہ آپ کے قانونی مسئلے پر عدالت جانے کے بجائے "تصفیہ" کر لینے کا کیا مطلب ہے (اور ساتھ ہی خرچ کے بارے میں اس کا کیا مطلب ہوگا)۔
- وکیل سے دریافت کر لیں کہ کیا اصل تخمینے کے مقابلے میں اخراجات بڑھ جائیں گے۔

اگر آپکا وکیل کے ساتھ کوئی مسئلہ ہے

- اپنے وکیل یا وکیل کے مینیجنگ پارٹنر (Managing Partner) کو اپنی تشویش سے آگاہ کریں
- وکیل تبدیل کر لیں (خیال رکھیں کہ وکیل اپنی فیس یا اخراجات کی ادائیگی تک آپ کی فائل اپنے پاس رکھ سکتا ہے)
- اگر آپ مسئلہ طے نہ کر سکیں تو لیگل سرویسز کمشنر سے رابطہ کریں جو وکٹوریہ میں وکیلوں کے بارے میں شکایات کے منصفانہ، آزاد اور موثر حل کیلئے واحد راستہ ہے۔

مزید معلومات؟

Legal Services Commissioner
9/330 Collins Street
Melbourne VIC 3000

ٹیلیفون 1300 796 344 (وکٹوریہ کے اندر مقامی کال)

ٹیلیفون 03 9679 8001

فیکس 03 9679 8101

ای میل admin@lsc.vic.gov.au

www.lsc.vic.gov.au

ٹیلیفون کے ذریعے ترجمان کی خدمات دستیاب ہیں